

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavitārkkikakesarī
vedāntācāryavaryo me sannidhattāṃ sadā hṛdi ||

śrīmadbhāgavate ṣaṣṭhaskandhe
|| *śrīnārāyaṇa kavacam* ||

This document* has been prepared by

Sunder Kidambi

with the blessings of

śrī raṅgarāmānuja mahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrimate rāmānujāya namaḥ

॥ śrīnārāyaṇa kavacam ॥

rājovāca

yayā guptassahastrākṣaḥ savāhān ripusainikān |
krīḍanniva vinirjitya trilokyā bubhujē śriyam || 1 ||

bhagavaṁstanmamākhyāhi varma nārāyaṇātmakam |
yathā'tatāyinaḥ śatrūn yena gupto'jayanmṛdhe || 2 ||

śrī śuka uvāca

vṛtaḥ purohitastvāṣṭro mahendrāyānupṛcchate |
nārāyaṇākhyam varmāha tadihaikamanāḥ śṛṇu || 3 ||

viśvarūpa uvāca

dhautāṅghripāṇirācamya sapavitra udaṅmukhaḥ |
kṛtasvāṅgakaranyāso mantrābhyāṁ vāgyataḥ śuciḥ || 4 ||

nārāyaṇamayam varma sannahyed bhaya āgate |
pādayorjānunorurvoḥ udare hṛdyathorasi || 5 ||

mukhe śirasyānupūrvyādoṅkārādīni vinyaset |
oṁ namo nārāyaṇāyeti viparyayamathāpi vā || 6 ||

karanyāsam tataḥ kuryāt dvādaśākṣara vidyayā |
praṇavādiyakārāntam aṅgulyaṅguṣṭhaparvasu || 7 ||

nyaseddḥṛdaya oṅkāram vikāramanu mūrdhani |
ṣakāram tu bhruvormadhye ṅakāram śikhayā diśet || 8 ||

vekāram netrayoryuñjyāt nakāram sarvasandhiṣu |
makāramastramuddiśya mantramūrtirbhavet budhaḥ || 9 ||

savisargam phadantam tat sarvadikṣu vinirdiśet |
oṁ viṣṇave nama iti || 10 ||

ātmānam paramam dhyāyet dhyeyam ṣaṭśaktibhiryutam |
vidyātejastapomūrtimimam maṁtramudāharet || 11 ||

oṃ harirvidadhyānmama sarvarakṣāṃ
nyastāṅghripadmaḥ patagendrapṛṣṭhe |
darāricarmāsigaḍeṣucāpapāsān
dadhāno'ṣṭaguṇoṣṭabāhuḥ || 12 ||

jaleṣu māṃ rakṣatu matsyamūrtiḥ
yādoganebhyo varuṇasya pāsāt |
sthaleṣu māyāvaṭuvāmano'vyāt
trivikramaḥ khe'vatu viśvarūpaḥ || 13 ||

durgeṣvaṭavyājimukhādiṣu prabhuh
pāyānnṛsiṃho'surayūthapāriḥ |
vimuñcato yasya mahātṭahāsaṃ
diśo vinedurnyapataṃśca garbhāḥ || 14 ||

rakṣatvasau mādhvani yajñakalpaḥ
svadamṣṭrayonnītadharovarāhaḥ |
rāmo'drikūṭeṣvatha vipravāse
salakṣmaṇo'vyāt bharatāgrajo'smān || 15 ||

māmugradharmādakhilāt pramādāt
nārāyaṇaḥ pātu naraśca hāsāt |
dattastvayogādatha yoganāthaḥ
pāyāt guṇeśaḥ kapilaḥ karmabandhāt || 16 ||

sanatkumāro'vatu kāmadevāt
hayaśīrṣā māṃ pathi devahelanāt |
devarṣivaryaḥ puruṣārcanāntarāt
kūrmo harirmāṃ nirayādaśeṣāt || 17 ||

dhanvantarirbhagavān pātvapathyāt
dvandvādbhayādrṣabho nirjitātmā |
yajñaśca lokādavatājjanāntāt
balo gaṇāt krodhavaśādahīndraḥ || 18 ||

dvaipāyano bhagavānaprabodhāt
buddhastu pākhaṇḍagaṇāt pramādāt |
kalkiḥ kaleḥ kālamalāt prapātu
dharmāvanāyorukṛtāvatāraḥ || 19 ||

māṃ keśavo gadayā prātaravyāt
govinda āsaṅgavamāttaveṇuḥ |
nārāyaṇaḥ prāhṇa udāttaśaktiḥ
madhyandine viṣṇurarīndrapāṇiḥ || 20 ||

devo'parāhṇe madhuhogradhanvā
sāyaṃ tridhāmāvatu mādhave mām |
doṣe hṛṣīkeśa utārdharātre
niśītha eko'vatu padmanābhaḥ || 21 ||

śrīvatsadhāmā pararātra īśaḥ
pratyūṣa īśo'sidharo janārdanaḥ |
dāmodaro'vyādanusandhyaṃ prabhāte
viśveśvaro bhagavān kālamūrtiḥ || 22 ||

cakraṃ yugāntānalatigmanemi
bhramat samantāt bhagavatprayuktam |
dandagdhī dandagdhyaṛi sainyaṃāśu
kākṣaṃ yathā vātasakho hutāśaḥ || 23 ||

gade'śanisparśanavisphuliṅge
niṣpiṇḍhi niṣpiṇḍhyajitapriyāsi |
kūṣmāṇḍavaināyākayakṣarakṣo
bhūtagrahāṃścūrṇaya cūrṇayārīn || 24 ||

tvam yātudhāna pramatha pretamātr
piśācavipragrahaghoradrṣṭīn |
darendra vidrāvaya kṛṣṇapūrito
bhīmasvano'rehṛdayāni kampayan || 25 ||

tvam tigmadhārāsivarārisainyaṃ
īśaprayukto mama chindhi chindhi |
cakṣūṃṣi carmañchatacandra chādaya
dviṣāmaghonāṃ hara pāpacakṣuṣām || 26 ||

yanno bhayaṃ grahebhyo'bhūt ketubhyo nṛbhya eva ca |
sarīṣṛpebhyo daṃṣṭribhyo bhūtebhyoṃ'hobhya eva vā || 27 ||

sarvāṇyetāni bhagavan nāmarūpāstrakīrtanāt |
prayāntu saṃkṣayaṃ sadyo ye naḥ śreyahpratīpakāḥ || 28 ||

garuḍo bhagavān stotrastobhaśchandomayaḥ prabhuḥ |
rakṣatvaśeṣakṛcchrebhyo viṣvaksenaḥ svanāmabhiḥ || 29 ||

sarvāpadbhyo harernāmarūpayānāyudhāni naḥ |
buddhīndriyamaṇaḥ prāṇān pāntu pārṣadabhūṣaṇāḥ || 30 ||

yathā hi bhagavāneva vastutaḥ sadasacca yat |
satyenānena naḥ sarve yāntu nāśamupadravāḥ || 31 ||

yathaikātmyānubhāvānāṃ vikalparahitaḥ svayam |
bhūṣaṇāyudhaliṅgākhyā dhatte śaktiḥ svamāyayā || 32 ||

tenaiva satyamānena sarvajño bhagavān hariḥ |
pātu sarvaiḥ svarūpairnaḥ sadā sarvatra sarvagaḥ || 33 ||

vidikṣu dikṣūrdhvamadhaḥ samantāt
antarbahirbhagavān nārasimhaḥ |
prahāpayan lokabhayaṃ svanena
svatejasā grastasamastatejāḥ || 34 ||

maghavannidamākhyātaṃ varma nārāyaṇātmaṃ |
vijeṣyasyaṅjasā yena daṃśito'surayūthapān || 35 ||

etat dhārayamāṇastu yaṃ yaṃ paśyati cakṣuṣā |
padā vā saṃsprṣet sadyaḥ sādvasāt sa vimucyate || 36 ||

na kutaścid bhayaṃ tasya vidyāṃ dhārayato bhavet |
rājadasyugrahādibhyo vyāghrādibhyaśca karhicit || 37 ||

imāṃ vidyāṃ purā kaścit kauśiko dhārayan dvijaḥ |
yogadhāraṇayā svāṅgaṃ jahau sa marudhanvani || 38 ||

tasyopari vimānena gandharvapatirekadā |
yayau citrarathaḥ strībhiḥ vṛto yatra dvijakṣayaḥ || 39 ||

gaganānnyapatat sadyaḥ savimāno hyavākśirāḥ |
sa vālakhilyavacanāt asthīnyādāya vismitaḥ |
prāsya prācīsarasvatyāṃ snātvā dhāma svamanvagāt || 40 ||

śrī śuka uvāca

ya idaṃ śṛṇuyāt kāle yo dhārayati cāḍṛtaḥ |

taṃ namasyanti bhūtāni mucyate sarvato bhayāt || 41 ||

etāṃ vidyāmadhigato viśvarūpācchatakratuḥ |

trailokyalakṣmīṃ bubhuje vinirjitya mṛdhe'surān || 42 ||

|| iti śrīnārāyaṇa kavacam saṃpūrṇam ||